



**Сціплы
і цярплівы
Васіль Быкаў**

СТАР. 4



**На адной хвалі
з Тамарай Вяцкай**

СТАР. 5



**Праграма
тэлебачання
на наступны
тыдзень**

20 КАНАЛАЎ

ЦЫТАТА ДНЯ



**Марыяна ШЧОТКІНА,
міністр працы і сацыяльнай
абароны Беларусі:**

«Выбраны прыярытэт — сацыяльная падтрымка сям'і — не зменіцца, паколькі нашы дзеці — гэта будучыня краіны, і ўсё, што абяцана сем'ям, будзе выконвацца. Усе разумеюць, што якія б ні былі эканамічныя цяжкасці, але калі не будзе створана адпаведных умоў для павышэння нараджальнасці, то адны словы ні да чаго не прывядуць».

Курсы замежных валют,
устаноўленыя НБ РБ з 19.06.2015 г.

Долар ЗША		15360,00	▼
Еўра		17464,00	▲
Рас. руб.		287,32	▲
Укр. грыўня		722,82	▲



Выдаецца
з 9 жніўня 1917 г.

ЗВЯЗДА

Родная газета на роднай мове

19

ЧЭРВЕНЯ 2015 г.

ПЯТНІЦА

№ 115 (27973)

Кошт 2000 рублёў

Б Е Л А Р У С К А Я Г А З Е Т А

Нашы дзяўчаткі



ФОТА БЕЛТА

■ **Інавацыі**

КАЦЁЛ ЯК РУХАВІК КАНКУРЭНТАЗДОЛЬНАСЦІ

**Новае воданагравальнае абсталяванне
атрымлівае энергію з адходаў птушкафабрык**

У Беларусі існуе прымаўка, што з мужыка пан такі, як з гною куля. А вось айчынныя кулібіны гэтую народную мудрасць крыху падкарэктавалі. Цяпер акцыянернае таварыства «Белкатламаш» стала першым беларускім прадпрыемствам, дзе наладзілі вытворчасць новага перспектыўнага віду прадукцыі: воданагравальных катлоў, якія спальваюць падсцілачна-памётную масу.

Падобная ўтылізацыя адходаў птушкагадоўлі дазваляе вырашыць адразу дзве важныя для прамысловасці задачы: эканамічную і экалагічную. Кацёл не толькі вырабляе цеплавую энергію, але і спальвае курыны памёт, які пры неналежаных умовах захоўвання, перапрацоўкі і ўтылізацыі робіцца небяспечным.

Вядома, што сёння куранят-бройлераў гадуюць у асноўным на глыбокай падсцілцы. Перавага гэтай тэхналогіі складаецца ў тым, што з сутачнага ўзросту і да забою птушку ўтрымліваюць у адным памяшканні. Глыбокая падсцілка добра паглынае вільгаць, шкодныя газы, паляпшае санітарны стан памяшкання і служыць цеплаізаляцыяй. Аднак гэты спосаб мае адзін сур'ёзны недахоп, бо на адно кураня трэба каля 2,5-3 кілаграмаў пілавіння.

СТАР. 3

■ **Надвор'е**

ПРЫДУЦЬ НАВАЛЬНІЦЫ І... ПАЦЯПЛЕЕ

У гэтыя выхадныя на тэрыторыі Беларусі прагназуюцца кароткачасовыя навальнічныя дажджы, паведамлілі спецыялісты Рэспубліканскага гідраметцэнтра Мінпрыроды.

Сёння тэрыторыя краіны трапіць пад уплыў атмасферных фронтаў. Чакаецца пераменная воблачнасць, а ўдзень па ўсходзе Магілёўскай і Гомельскай абласцей пройдуць кароткачасовыя дажджы, магчымы навальніцы. Максімальная тэмпература паветра складзе плюс 16-22 градусы, толькі па паўднёвым усходзе Беларусі чакаецца ўжо да 25 цяпла.

У суботу і нядзелю надвор'е ў Беларусі будзе вызначаць малаактыўны атмасферны фронт. Месцамі пройдуць кароткачасовыя навальнічныя дажджы. Тэмпература паветра ўначы складзе плюс 7-14 градусаў. Удзень чакаецца плюс 16-23 градусы, а па паўднёвым усходзе да плюс 25.

Паводле папярэдніх прагнозаў айчынных спецыялістаў, у першыя дні наступнага тыдня тэрыторыя краіны трапіць у зону паніжанага атмасфернага ціску. Таму месцамі чакаюцца кароткачасовыя дажджы, прагрымяць навальніцы. Тэмпература паветра ўначы складзе 6-12 цяпла, а ўдзень прагназуюцца плюс 16-23 градусы. Аднак падчас дажджоў месцамі тэмпература паветра можа знізіцца на некалькі градусаў.

Сяргей КУРКАЧ. kurkach@zviazda.by



ISSN 1990 - 763X

15115

9 771990 763008

ПІШАМ ПРА ТОЕ, ШТО САПРАЎДЫ ВАЖНА 5 разоў на тыдзень!

Ідзе падпіска на «Звязду» на III квартал і II паўгоддзе 2015 года!

Падпіска на газету можна ў любым аддзяленні паштовай сувязі; з дапамогай аплатна-даведачнага тэрмінала РУП «Белпошта»; праз сістэму «інтэрнэт-падпіска» на сайце www.belpost.by; у кіёсках «Белсаюздрука»; у паштальёнаў.

Падпіска, дарэчы, можа стаць добрым падарункам для вашых родных і блізкіх, для вашых сяброў.